

অঞ্জলকশুবা সঙাই ইন্টরনেসনল ফিল্ম

ফেষ্টিবেল ২০১৭

- নানি

মণিপুৰদা মখল কয়গী ফেষ্টিবেল পাণ্ডথোক্কা লাৰুবা লাকই। ফেষ্টিবেলশিংগী মনুংদা টুৰিঞ্জম ফেষ্টিবেল হায়দনা মণিপুৰ গৰ্ভমৈ টকী মীংয়েং মখাদা মতম কয়া পাণ্ডথোক্কা লাৰুবা মতুংদা নৌনা মমিং ওপুনা সঙাই ফেষ্টিবেল হায়না অমুক পাণ্ডথোক্কা। সঙাই ফেষ্টিবেল অসিগী মৰুওইবা পাণ্ডমশিংগী মনুংদা মণিপুৰ অসি টুৰিঞ্জশিংগী পুঞ্জিং চিংশিলিংগীওইবা হীৰম কয়াদা অখলবা মীংয়েং চঙুদনা শেমগং শাগংপা লোইননা

মপানলী টুৰিঞ্জশিংগী লমদম অসিদা তোয়না লাকহন্দুনা ষ্টেটকী অমদি মীয়ামদী ইকোনোমীকী কীভম ফগংহনবা হায়বসিসু অমনি। ফেষ্টিবেল অসিগী শৰুক অমা ওইনা হৌথিবা চহীদনী সঙাই ইন্টরনেসনল ফিল্ম ফেষ্টিবেল হায়বা অমা হাপচিন্দুনা ফেষ্টিবেল অসি হোয়া পাকথোক চাউথোক্কা। কুমসি চহীগী ওইনা অহমশুবা সঙাই ইন্টরনেসনল ফিল্ম ফেষ্টিবেল ২০১৭ হৌথিবানবেস্ৰ ২৫নী হৌনা নবেস্ৰ ২৯ ফাগুবা মণিপুৰ ষ্টেট ফিল্ম ডিভলপমেন্ট সোসাইটি (এম এন এফ ডি এল) কী ওডিটোৰিয়মদা মপানলী অখাঙবা ফিল্ম ৫ য়াওনা মণিপুৰী এৰাৰ ফিল্মশিংগী ওইবা অখাঙবা ফিল্ম কয়া মীয়ামদা উংতুনা মায় পাল্লা পাণ্ডথোক্কা। ফেষ্টিবেল অসিদা মণিপুৰী ফিচৰ ফিল্ম ৪ (নঙনা কল্পা পৰচৰ্দে, (Director : Makhonmani Mongsaba, Best Film, 9th MSFA 2014, নেংমতং, (Director : Subhash E, Best Childrens Film 9th MSFA 2014, খাবল, Director : Ksh.Gyanendra, Best Debut Film 9th MSFA 2014), ঐবুসু য়াওহনবীয়, (Director : Maipaksana Haorongbam, Best Childrens Film 10th MSFA, 2015) মপানলী ফিল্মশিং - Sarafina (south Africa, Duirector - Darrell Roodt), Akkyz



(Kazakh, Director - Zhanobek Zhetirouov), Habanastation (Cuba, Director - Ian Pardon), Escape From Sobibor (United Kingdom Dirctor - Jack Gold amadi opening film ওইনা Two Legged Horse, Iran Director - Samira Makhmalbaf) অসিনি। Short অমদি documentary ফিল্মশিং - ঐসু হিলি নখোয়ঙম (Best Social Issues, 10th MSFA, 2016, Director - LAmarendra), Phumsang (Best Film 9th MSFA, 2014, Director - Haobam Paban Kumar), Soft Target (Best Social Issues, 9th MSFA 2014, Director - Bobby Wahengbam), কঁক্শু (Best short film, 9th MSFA, 2014), Ima Sabitri (Best Film, 10th MSFA, 2016 Director - Bobo Khurajam), Auto Driver, (Best Debut Film, 10th MSFA, 2016 Director - Meena Longjam), ইমা লৈবাক্কামৰ (Besdt Short Film, 10th MSFA 2016, Director - Dinesh Tongbram), Alternative Dancer, (Best Debut film, 9th MSFA 2014, Director Akke Sorokhaibam) হায়ববিশিং অসিনি।

উথিবা ফিল্মশিং অসি য়ায়া তাঙবা ঐথোয়না পাক পাক য়েংবা ফংলৈৱেইদবা ফিল্ম ঙ্গাজনি অদুনা ফিল্মশিং অসি লমদমসিগী ফিল্ম ষ্টেটিনটি অমদি মীয়ায়না য়েংহৌবগী খুদোংচাবা অমা সঙাই ইন্টরনেসনল ফিল্ম ফেষ্টিবেল অসিনা পীৱিবনি। হৌথিবা চহীদনীদি কুমসিনা ফিল্ম য়েংবগী চাং অসি য়ায়া হেনখি। মৰুওইনা মণিপুৰী ফিল্মগী দিৱেষ্টিৰ, প্ৰদুসৰ অমদি ঐষ্টিৰশিংগী মপুং ফানা অতাপ্তবা ফিল্মশিং অসি য়েংহৌবগী তঞ্জা অমা লৌহৌৱীংই, অদুৰ মদুমক্তি ওইথিদে। মপানলী ফিল্মশিংগী ফজবা, মখোয়গী ফিল্ম মেকিং অমদি ঐষ্টিৰশিংগী হেঁশিংবা কয়ালিং অসি ঐথোয়না য়ায়া তমজনীওইবা ওই। ফেষ্টিবেল অসিদা য়াওৰিবা মপানলী ফিল্মগী দিৱেষ্টিৰ

খাজবৰা, খাজদবৰা অঙকপনা থল্লাবা মালেম

বেদৰুদ উগী মকুদা মৈ চঙদে। তশেনমক মালেমগী তীল অমঙনা বেদৰুদ ত্ৰী হাংপা ঙমদে। চাংচত্ৰা বেদৰুদ পান্নী অমনা চহী ২০০০ ফাগুবা হিঙা ঙমই। বেদৰুদ উনা ৰাংনা হৌবা ঙম্বা হোংনবদা অতৈ উশিংগী মৰাশিংগা ফাজিমৈ। ১৯শুবা চহীদনী ওৰ্কিংশিং থাদোক থাজনি তৌবা হায়বসি অৰুবা অমা ওইৱশ্মী। য়ুৱেপ্তা থাথিবা (সিপকী মতেংনা) ওৰ্কিদ পুঞ্জমকী তঞ্জাই অমা হোয়া লমখাংদা শিথি। ওৰ্কিদকী অনৌবা স্পিসিস হৌজিকসু চহী খুদিংগী লেপ্তনা পুথোক্কা নংগ্ৰা থেংনবি। তশেনমক চহী খুদিংগী অনৌবা ওৰ্কিদ মখল ২০০দগী ৩০০ ফাগুবাগী মনুংদা থেংনবি। ওৰ্কিদশিং অসি মালেমগী ইকোসিষ্টেম খুদিংমজ্ঞ ফংবা য়াই, মৰু ওইনা ড্ৰোপিকেল ক্ৰাইমেটেশিংদা হোয়া মৰাং কয়না ফই। লৈবাক কয়াদা মখোয়বু অদুৰকী মতিক থোম্বে মদুদি ফংলিবা মফমশিং অদুনা স্পিসিস মুংখিবা য়াবৰী ফীভম কয়া থেংনবি।



ওৰ্কিদকী লৈশিং পান্নীদগী থংলবদি চয়াল অনীদগী অহম ফাগুবা লেবা য়াই অমসু পান্নীদনা থা অমা হোয়া লেবা য়াই। ওৰ্কিদকী লৈশিং পিন অমগী মতোন ফাগুবা পীকপা য়াই নংগ্ৰা ফুট ১০ ফাগুবা চাওবা য়াই। ঐথোয়না স্পাইস ওইনা শীজিৰিবা ভনিল্লা অসি ওৰ্কিদ অমগী মইহেদগী থোকপা পাংথোক্কা। মালেম পুন্দা অঙ্গুৰ (গ্ৰেপস) গী মখল ১০,০০০ লে অদুনা যু মখলশিংসু গ্ৰেপস মখলশিংসিগা মাননা য়ামহনবা য়াই। কৌবালিয়া পান্নীগী স্পিসিস ৪০০ ৰোমগী মনুংদা ২০দমক বেৱেলশিং শাদুনা যু থম্বা অমসু পুংমথহনবদা শীজিমৈ। জিনেটিক অমসুং অৰ্কিওলজিকেল ষ্ট্ৰিডজগী মতুং ইয়া ইহান হায়না ওলিভ থাবা হৌথিবা মফমশিংদি ইজবৰেল, লোবানন, সাইপ্ৰস অমসুং ফ্ৰেটনি হায়না লৌনৈ। ইন্দিয়াদা ফংলিবা থম্বালগী মক্শিং (থম্বেচত্ৰা য়াওবা) চহী ২০০দগী ৬০০ ফাগুবা লৈৱগসু মতোন চোংবা অমসু হৌবা ঙমই।



কেসর ফহনবগী ইম্যুন থোৰাপি

য়ায়া থুনা লৈৱা য়াই

ওইবা মওগদা কেসৰ লায়না নাৱহুদনী ফৰল্লা পেসিং টশিহুদগী লৌবা ৱদ সেলশিংদা বেজ তৌবা ইম্যুন থোৰাপি অমা পুথোক্কা বৃটিশ সাইন্সি টিষ্টিংনা হেংনবি। মসি লায়না অসিনা নাৱবা মালেমগী মীওই মিলিয়ন কয়গী পুন্সি হেংহনগদবা খোঙথাং অমা ওইবা য়াই। লেবোৰেটরিদা চাংয়েং তৌবদা ফংলিবা অহানবগী ৰিজল্টশিংনা হেৱা ফবা কেসৰগী ট্ৰিটমেন্ট লৈৱগনি হায়নবি। ইঞ্জিৰ পীবদা নঙনা য়ায়া থুনা মখং চহীগী অঙনবা ফাগুগী মনুংদা লায়না অসি ফহনবা ঙ্গ্ৰা ওইগদৌৰিবা থোৰাপি চাংয়েং তৌবা য়াৱগনি হায়বি।



অনৌবা থোৰাপি অসিদা ন্যুট্ৰোফিল সেলশিং চেৱে। মখোয়সি মপান্দগী লান্দাৱকপদা হকচাংনা মশা ঙকখোকচনবগী অহানবা পাইনি। ন্যুট্ৰোফিল সেলশিংদা কেসৰ সেলশিংবু কেমিকেল সেলশিং নংগ্ৰা এপি ট্ৰিবোদিশিং শীজিমৰগা লোইননা হকথেননা হাংলি নংগ্ৰা অতৈ ইম্যুন সিস্টেমগী সেলশিং শীজিমৰগা নাকোয়না হাংলি। ৰিছাৰ্চৰশিংদা দোনৰ ৱদতগী কেসৰ হাংপা ঙ্গ্ৰা সেলশিং লৌথোক্কা মিলিয়ন কয়া য়ামখোকফহনবগী লক্ষী অমা পুথোক্কা। লেবোৰেটৰি অমসুং মডিউল মোদেল চাংয়েংশিংদা য়ুম্ফম ওইৰগা পেসিয়েন্টশিংবু মখোয়দা নাৱিবা (কেসৰ) লায়নাদু মপুং ফানা মাঙহনবা ঙ্গ্ৰে হায়বসি উৎপা ঙ্গ্ৰাগনি হায়না ঐথোয়না থাকে। ঐথোয়গী পান্দমদি য়ায়া মতিক ময়াই

লৈবা কেসৰ হাংপা ঙ্গ্ৰা ন্যুট্ৰোফিলশিংগী ওইবা মালেমগী অহানবা সেল বেঞ্চ শেম শাবনি। ন্যুট্ৰোফিল ট্ৰিটমেন্টকী স্থাইদগী মৰুওইবা এদভাটেজদি দোনৰগী সেলশিংবু মীওই অমদা শাথিবা মওগদা ৰিজেক্ট তৌৱকপা য়াই হায়বগী অকিবা য়াওনদা পীবা য়াবসিনি হায়বি। মখোয় হকচাংদা নুমিৎ মঙানিদিমক লৈ অমসুং ৰিসিপিয়েন্টকী ইম্যুন সিস্টেমনা মখৌ তৌৱমদিদা মাঙখি। অদুৰ ওইনমক হৌজিক মসিগী ৰিছাৰ্চ অসি ময়য় য়ানগনি নংগ্ৰা মীওইবদা কামগনি হায়বদি ঙনমঞ্জি। মৰমদি মখোয়না মসি ডিটা অমসুং সেলশিংদা চাংয়েং তৌবদা ঙইৰি হায়না ৰিছাৰ্চৰ অলেঞ্জ লীখনা ফোঙদোকখি। চহী অমগী মতমগী মনুংদা হৌগদৌৰিবা চাংয়েং অসি অহানবদা পেসিয়েন্ট ২০দগী ৪০ ৰোমদা পাণ্ডথোক্কা হায়বি।

ব্যুটি দাইৱিজ - বেব অপ নুপীশিংনা মমায় কেবদা তৌগদবা অমসুং তৌৱেইদবশিং



খোংপা-নৌবা হায়বসি নুপী ওই বীশিংগী নীংথিজখৰবা মপুংগনি। মকে শেম্বা হায়বসিনা নুপী ওইবীশিংগী স্থাইদগী পামজবনি। নুপী অমনা মশাগী চহীগা য়েংনবদা য়ায়া হোয়া নৌথোক্কা উহনবা পান্না হায়বসিসু হৌনশানি। লাইবক থীবিদি নুপীনা মকে শেম্বদা শোইবদগী অমসুং তৌৱেইদবা তৌৱবদগী ফজ-থোকপদি লায়ৱদনা হোয়া অহল ওইশিলা উহনবা য়াওদবা নত্তে। কেমনবদগী কেবাক খোকইনংগ্ৰা কেৱ-কেৱগা য়োং মঞ্জক ই হায়নবঙম নুপী ওইবীশিংগী মমায়-মমীং কেবদা হেৰু-হেৰু শোইগনবা মওং-মতৌ খৰা মখা নৈনজৰি। ফাউন্ডেশন তৌ: কনা ঙ্গ্ৰা নুপী অমনা য়ায়া কেনা থবক চখোক্কাইদা মমায় খুসবা উহনবনি হায়দুনা ফাউন্ডেশন তৈশিন্দুনা অখুইবা মপা অদু উহনবদা হেৰু হেৰু হেংনৈ। অদুৰ ফাউন্ডেশন অখুইবা মপা অদু মেনবদি লায়ৱদনা খৌহি হেৱদম ময়েক লাবা হেংগলকই। কলিলৰ: য়ায়া হৈ-শিৱনা অচুৱা মওগদা কলিলৰ তৌৱবদি মীংপান মখাদা লেবা য়েংবা নুংগ্ৰিহিতবা শৰুক কুপনিবদা ঙম্বী। য়ায়া পানা মীং মখাদা তৌগদবনি। খজিত্ত থানা তৌৱবদা ফজথোকপদি লায়ৱদনা হোয়া অহল ওইশিলা উহনগনি। মাঙ্কাৰা: মসিনা পা ফজবা হেংগলহন্দুনা মীংকী মপুং হাজী। ৰাটৰপ্ৰফ মাঙ্কানা হোয়া পান্না শীজিমৈ। অদুৰ কা হোয়া তোয়না শীজিমৰবা অমসুং নীংথিনা চামখোক্কা তাৱবদি পা খাকপগা

Movie poster for 'Ningol Chakouba - 2' featuring actors and promotional text: (NF) NONGTHOMBAM FILMS PRESENTS... FILM CONTACT # 9862964859 # 9612192435... NOW SHOWING... KAKWA CINEMA-CHALOU LAMLAI, LAMSHANG CINEMA SEKMAI HALL KONGBA KEITHEL HALL CANCHI MU GATE HALL

FITNESS WORLD advertisement: FITNESS CENTRE AT 6375 SQ FT, 25% DISCOUNT ON ADMISSION TILL DECEMBER, GYM X UNISEX APPAREL SHOWROOM, STRENGTH / SAUNA / STEAM BATH / PILATE / CARDIO / AEROBIC, SINGJAMEI MATHAK CHONGTHAM LEIKAI #8794917046, 7629022456, 7005417733